

నమస్తే ఉదయం

తెలుగు దినపత్రిక

సంపుటి: 3

సంచిక: 323

పేజీలు: 4

వెల: రూ.4/-

సోమవారం 20 జులై 2026

ఎడిటర్: ఎం.వనితా రెడ్డి

జమ్మ కశ్మీర్ను ముంచెత్తిన భారీ వర్షాలు



17 మంది మృతి ...
పలువురు గల్లంతు
వైఫ్లాదేవి, శివభోరి
యాత్రలకూ తాత్కాలిక బ్రేక్

జమ్మూ కాశ్మీర్ జులై 19 (నమస్తే ఉదయం)

జమ్మూ కశ్మీర్లోని సరిహద్దు జిల్లాల్లోని పూంత్, రాజౌరిలో ఆదివారం కురిసిన భారీ వర్షాలు తీవ్ర విపదాన్ని మిగిల్చాయి. ఎడతెరిపి లేకుండా కురిసిన వర్షాలకు ఆకస్మిక వరదలు, కొండచరియలు విరిగిపడటంతో కనీసం 17 మంది ప్రాణాలు కోల్పోగా, మరికొందరు గల్లంతైనట్లు అధికారులు వెల్లడించారు. రహదారులు దెబ్బతినడం, వాగులు ఉప్పొంగడంతో సహాయక చర్యలకు ఆటంకాలు ఎదురవుతున్నప్పటికీ, పలు ప్రభుత్వ శాఖలు సంయుక్తంగా సహాయక చర్యలను కొనసాగిస్తున్నాయి. మరోవైపు ముఖ్యమంత్రి ఓమర్ అబ్దుల్లా తన దిల్లీ పర్యటనను మధ్యలోనే ముగించుకుని జమ్మూకు తిరిగి వెళ్లాలని నిర్ణయించుకున్నారు. పరిస్థితిని సమీక్షిస్తున్నట్లు తెలిపారు. పూంత్ జిల్లాలోని సురన్కోట్ తహసీల్ అత్యంత తీవ్రంగా ప్రభావితమైంది. లోయర్ ముర్రా గ్రామంలో భారీ వర్షాల కారణంగా కొండచరియలు విరిగిపడి ఓ ఇంటిపై పడింది. ఆ సమయంలో ఇంట్లో ఉన్న ఎనిమిది మంది శిథిలాల కింద చిక్కుకున్నారు. రెస్క్యూ సిబ్బంది ఐదుగురి మృతదేహాలను వెలికితీశాయి. వీరిలో..మిగతా 2లో

ఎస్ఐఆర్పై నిర్లక్ష్యాన్ని సహించేబాం

ఆగస్టు మూడు వరకు గాంధీభవన్కు రావద్దు

నేతలకు సీఎం రేవంత్ కలిగి ఆదేశాలు!

ఎస్ఐఆర్పై రేవంత్ కలిగి ఆదేశాలు

ఆగస్టు 3 వరకు క్షేత్రస్థాయిలోనే ఉండాలని నేతలకు సూచన

గాంధీభవన్కు రావాద్దన్న సీఎం

నిర్లక్ష్యం వహిస్తే కలిగి చర్యలుంటాయని హెచ్చరిక

ఉత్తమ 100 బీఎల్పలకు రాహుల్తో కలిపిస్తామని హామీ

హైదరాబాద్, జులై 19 (నమస్తే ఉదయం)

ఓటరు జాబితాల ప్రత్యేక సమగ్ర సవరణ ఎస్ఐఆర్ ప్రక్రియపై తెలంగాణ ముఖ్యమంత్రి రేవంత్ రెడ్డి మరోసారి పార్టీ నాయకత్వాన్ని అప్రమత్తం చేశారు. ఎలాంటి నిర్లక్ష్యాన్ని సహించబోమని స్పష్టం చేశారు. ఓటర్ల హక్కులకు భంగం కలగకుండా ప్రతి నాయకుడు క్షేత్రస్థాయిలో ఉండి ప్రక్రియను పర్యవేక్షించాలని ఆదేశించారు. ఎస్ఐఆర్పై నేడు నిర్వహించిన వర్చువల్ సమీక్షలో ఉప ముఖ్యమంత్రి భట్టి విక్రమార్కు, టీపీసీసీ అధ్యక్షుడు మహేశ్కుమార్ గౌడ్, రాష్ట్ర పునహారాల ఇన్చార్జి మీనాక్షి నటరాజన్, ఎఐసీసీ కార్యదర్శి సచిన్ సావంత్, మంత్రులు, ఎమ్మెల్యేలు, ఎంపీలు, ఎమ్మెల్యేలు, నియోజకవర్గ ఇన్చార్జిలు, ఎస్ఐఆర్ సమన్వయకర్తలు పాల్గొన్నారు. ఎస్ఐఆర్ బాధ్యతలు అప్పగించిన మంత్రులు, ఎమ్మెల్యేలు, కార్పొరేషన్ చైర్మన్లు, పార్టీ ఇన్చార్జిలంతా తప్పనిసరిగా క్షేత్రస్థాయిలో పనిచేయాలని సీఎం ఆదేశించారు. జిల్లాల వారీగా మంత్రులు పూర్తిస్థాయిలో పర్యవేక్షణ చేపట్టాలని, చివరి బాధ్యత వారిపైనే ఉంటుందని

స్పష్టం చేశారు. టీపీసీసీ అధ్యక్షుడు మహేశ్కుమార్ గౌడ్, ఉప ముఖ్యమంత్రి భట్టి విక్రమార్కు సమన్వయ బాధ్యతలను మరింత సమర్థంగా నిర్వహించాలని సూచించారు. ఎస్ఐఆర్ గడువును ఆగస్టు 3 వరకు పొడిగించడాన్ని అవకాశంగా మలుచుకోవాలని రేవంత్ రెడ్డి అన్నారు. సోమవారం నుంచి 10 మంది ఇన్చార్జి మంత్రులు జిల్లాల వారీగా సమీక్షలు నిర్వహిస్తారని తెలిపారు. పార్లమెంట్ సమావేశాల్లో పాల్గొంటూనే ఎంపీలు తమకు కేటాయించిన ప్రాంతాల్లో సమీక్షలు కొనసాగించాలని ఆదేశించారు. బాధ్యతలు నిర్వహించని ఎంపీలపై కఠిన చర్యలు తప్పవని హెచ్చరించారు. ఇప్పటివరకు రాష్ట్రంలోని 119 అసెంబ్లీ నియోజకవర్గాల్లో కాంగ్రెస్ పార్టీ అధ్యక్షులలో 489 ఎస్ఐఆర్ సమావేశాలు నిర్వహించినట్లు సీఎం తెలిపారు. వెనుకబడిన నియోజకవర్గాలపై ప్రత్యేక దృష్టి పెట్టాలని సూచించారు. కొంతమంది నాయకులు హైదరాబాద్కి పరిమితమై పని చేయడం లేదని అసంతృప్తి వ్యక్తం చేశారు. ఆగస్టు 3 వరకు గాంధీభవన్కు ఎవరూ రావాద్దని సీఎం స్పష్టం చేశారు. చైర్మన్ పదవులు, ..మిగతా 2లో



ప్రజా సంక్షేమమే ప్రభుత్వ లక్ష్యం

ప్రతి గ్రామానికి అభివృద్ధి ఫలాలు చేరవేస్తా...

ఉప ముఖ్యమంత్రి మల్లు భట్టి విక్రమార్కు

కామేపల్లి, జులై 19 (నమస్తే ఉదయం)

ప్రజలకు మెరుగైన మౌలిక సదుపాయాలు కల్పించడమే రాష్ట్ర ప్రభుత్వ ప్రధాన లక్ష్యమని తెలంగాణ ఉప ముఖ్యమంత్రి మల్లు భట్టి విక్రమార్కు అన్నారు. గ్రామీణ ప్రాంతాల్లో విద్యుత్, రహదారులు, తాగునీరు వంటి మౌలిక వసతులను మరింత బలోపేతం చేసి అభివృద్ధి ఫలాలను ప్రతి గ్రామానికి

చేరవేస్తామని తెలిపారు. ఆదివారం కామేపల్లి మండలంలో విస్తృతంగా పర్యటించిన ఆయన సుమారు రూ.11.80 కోట్ల విలువైన అభివృద్ధి పనులకు శంకుస్థాపన చేశారు. ముందుగా అడవి మద్దుటపల్లి గ్రామంలో రూ.2.85 కోట్ల వ్యయంతో నిర్మించనున్న 33/11 కేబీ విద్యుత్ ఉపకేంద్రం నిర్మాణానికి భూమిపూజ చేశారు. ఈ ఉపకేంద్రం అందుబాటులోకి ..మిగతా 2లో

జాతీయ పోలీస్ అకాడమీలో

లైంగిక వేధింపులు


ట్రైని ఐపీఎస్పై కేసు నమోదు

హైదరాబాద్ లోని జాతీయ పోలీస్ అకాడమీలో లైంగిక వేధింపుల కలకలం రేగింది.

జాతీయ పోలీస్ అకాడమీలో లైంగిక వేధింపులు : ట్రైని ఐపీఎస్పై కేసు నమోదు

హైదరాబాద్, జులై 19 (నమస్తే ఉదయం)

హైదరాబాద్ లోని జాతీయ పోలీస్ అకాడమీలో లైంగిక వేధింపుల కలకలం రేగింది. తోటి మహిళా ట్రైని ఐపీఎస్ అధికారిణిని లైంగికంగా వేధించాడనే ఆరోపణలపై ఒక ట్రైని ఐపీఎస్ అధికారిపై కేసు నమోదైంది. పోలీస్ అకాడమీలో శిక్షణ పొందుతున్న తోటి ఐపీఎస్ ట్రైని ఉదయ్ కృష్ణారెడ్డి తనను తీవ్రంగా వేధిస్తున్నాడంటూ బాధితురాలు అత్తాపూర్ పోలీసులను ఆశ్రయించింది. ఉదయ్ కృష్ణారెడ్డి తనకు నిరంతరం ..మిగతా 2లో



నేటి నుండి

పార్లమెంట్ సమావేశాలు

పార్లమెంట్లో ఎనిమిది బిల్లులు పెడతాం

బజనెస్ అడ్వైజరీ కమిటీలో నిర్ణయం

2



ప్రతి జిల్లాలో ఎల్ఎన్ఎ కమాండ్

కంట్రోల్ రూమ్స్: మంత్రి శ్రీధర్ బాబు

హైదరాబాద్, జులై 19 (నమస్తే ఉదయం)

సాగునీటి విషయంలో తమకు ఎలాంటి భేషజాలు లేవని ఎన్సీఎస్ఐ చెబితే తప్పకుండా మేడిగడ్డ, కన్నుపల్లి నుంచి నీళ్లు ఎత్తిపోస్తామని మంత్రి శ్రీధర్ బాబు చెప్పారు. ప్రతి జిల్లాలో ఎన్సీఎస్ నంబరింగ్ కమాండ్ కంట్రోల్ రూమ్ ఏర్పాటు చేస్తామని మంత్రి శ్రీధర్ బాబు చెప్పారు. తాజా పరిస్థితుల దృష్ట్యా ప్రత్యామ్నాయ పంటలపై ..మిగతా 2లో



ఐచ్ఛిక విజేతగా స్పెయిన్..

ఫిఫా ప్రపంచకప్ కైవసం

న్యూఢిల్లీ, జులై 19 (నమస్తే ఉదయం)

ఫిఫా ప్రపంచకప్ ను స్పెయిన్ సొంతం చేసుకుంది. ఉత్తరభరితంగా సాగిన ఫైనల్ మ్యాచ్లో ఆర్జెంటీనాపై 1-0తో గెలుపొంది విశ్వవిజేతగా నిలిచింది. ఇరుజట్లు గోల్ కోసం తీవ్రంగా శ్రమించాయి. మ్యాచ్ నిర్ణీత సమయంలో ఫలితం తెలకపోవడంతో.. ఎక్స్ట్రా టైమ్ కేటాయించారు. ఈ క్రమంలోనే 106వ నిమిషంలో స్పెయిన్ ఆటగాడు ఫెర్రాన్ టోరెస్ గోల్ కొట్టాడు. స్పెయిన్కు ఇది రెండో ప్రపంచకప్ టైటిల్. గతంలో 2010లో ఓసారి విజేతగా నిలిచింది. గత టోర్నీలో ప్రికావర్స్లోనే వెనుదిరిగిగా, పక్కా

ప్రణాళికలతో అడుగులేస్తూ 2023 నేషన్స్ లీగ్, 2024 యూరో కప్ గెలిచిన స్పెయిన్.. ఇప్పుడు ప్రపంచకప్ ను సొంతం చేసుకుంది. ఫైనల్ మ్యాచ్లో స్పెయిన్ ఆటగాళ్లు స్పష్టమైన ఆధిక్యం కనబరచారు. బంతిని 68 శాతం తమ నియంత్రణలోనే ఉంచుకున్నారు. గోల్పోస్ట్ వైపు 11 షాట్లు సంధించారు. అయితే.. ఆర్జెంటీనా గోల్కీపర్ మార్కనెజ్.. పెట్టిన గోడలా మారి, ప్రత్యర్థి గోల్డ్ ను కట్టడి చేశాడు. మరోవైపు.. ఆర్జెంటీనా షేయర్ ఫెర్నాండోకు 90ం3 నిమిషంలో రెడ్ కార్డ్ జారీ అయ్యింది. దీంతో ఈ జట్టు 10 మంది షేయర్తోనే మిగతా ఆట కొనసాగించింది.

జమ్మూ కశ్మీర్‌ను ముంచెత్తిన భారీ వర్షాలు

మొదటి పేజీ తరువాయి...

రెండేళ్ల చిన్నారి కూడా ఉంది. అదే తహసీల్‌లోని సంగ్లా గ్రామంలో ఆకస్మిక వరదల ధాటికి మరో ఇల్లు పూర్తిగా కొట్టుకుపోయింది. ఈ ఘటనలో ఒకే కుటుంబానికి చెందిన నలుగురు గల్లంతయ్యారు. సంగ్లా గ్రామంలో ఆకస్మిక వరదల ధాటికి మరో ఇల్లు పూర్తిగా కొట్టుకుపోయింది. ఈ ఘటనలో ఒకే కుటుంబానికి చెందిన నలుగురు గల్లంతయ్యారు. వర్షాలు పడుతున్నప్పటికీ స్థానిక పరిపాలన, పోలీసులు, వివత్తు నిర్వహణ బృందాలు, ఇతర ప్రభుత్వ శాఖలు కలిసి సహాయక చర్యలను ముమ్మరం చేశాయి. గల్లంతైన వారి కోసం గాలింపు కొనసాగుతుండగా, ప్రమాదకర ప్రాంతాల నుంచి ప్రజలను సురక్షిత ప్రాంతాలకు తరలిస్తున్నారు. గాయపడిన వారికి వైద్యసేవలు అందిస్తున్నారు.

రాజౌలిలోనూ వరదల ప్రభావం

రాజౌరి జిల్లాలోనూ రాత్రంతా కురిసిన వర్షాలకు నదులు, వాగులు ప్రమాదకర స్థాయిలో ప్రవహించాయి.

పరిస్థితిని సమీక్షించిన సీఎం, ఎల్‌జే

మరోవైపు లెఫ్టినెంట్ గవర్నర్ లెఫ్టినెంట్ గవర్నర్ మనోజ్ సిన్హా కూడా సంబంధిత అధికారులతో పరిస్థితిని సమీక్షించి, బాధిత కుటుంబాలకు తక్షణ సహాయం అందించాలని ఆదేశించారు.

నేటి నుండి పార్లమెంట్ సమావేశాలు

న్యూఢిల్లీ, జులై 19 (నమస్తే ఉదయం)

పార్లమెంట్ వర్షాకాల సమావేశాల ప్రారంభం కానున్న నేపథ్యంలో కేంద్ర రక్షణ మంత్రి రాజ్‌నాథ్ సింగ్ అధ్యక్షతన అఖిలపక్షం భేటీ జరిగింది. పార్లమెంట్ వర్షాకాల సమావేశాలకు ముందు ఆదివారం నిర్వహించిన అఖిలపక్ష సమావేశాన్ని వివక్షాలు వాక్‌లో చేయడంపై పార్లమెంటరీ వ్యవహారాల మంత్రి కిరణ్ రిజిజా తీవ్రంగా స్పందించారు. ఇది పూర్తిస్థాయి బహిష్కరణ కాదని, కేవలం సింబాలిక్ నిరసన మాత్రమేనని అన్నారు. సమావేశం ముగిసిన అనంతరం మీడియాతో మాట్లాడిన ఆయన, సమావేశం మొత్తం సానుకూల వాతావరణంలో సాగిందని తెలిపారు. అలాగే వర్షాకాల సమావేశాల్లో ప్రవేశపెట్టేందుకు మొత్తం ఎనిమిది బిల్లులను జాబితా చేసినట్లు పేర్కొన్నారు.

పార్లమెంట్ సజావుగా సాగాలని విజ్ఞప్తి

దేశ ప్రజలు పార్లమెంట్ సమర్థంగా పనిచేయాలని కోరుకుంటున్నారని, సభ తరచూ అంతరాయం కలగడం ప్రజాస్వామ్యానికి మంచిది కాదని రిజిజా అన్నారు. ప్రతిపక్షాలు తమ అభిప్రాయాలను బలంగా వినిపించవచ్చని, అయితే సభ కార్యకలాపాలు నిలిచిపోయేలా వ్యవహరించవద్దని కోరారు. సభ గౌరవాన్ని కాపాడేలా అన్ని పార్టీలు సహకరించాలని విజ్ఞప్తి చేశారు. ప్రభుత్వం తీసుకోచ్చే బిల్లులపై విస్తృతంగా చర్చ

జరగాలని తాము కోరుకుంటున్నామని రిజిజా పేర్కొన్నారు. సభలో అంతరాయాలు ఏర్పడితే చిన్న పార్టీలకు మాట్లాడే అవకాశం కోల్పోతారని చెప్పారు. అనంతరం బిల్లులను చర్చ లేకుండానే ఆమోదించారని ప్రభుత్వంపై ఆరోపణలు చేయడం సరికాదని వ్యాఖ్యానించారు. ప్రతి బిల్లును సభ్యులు పూర్తిగా పరిశీలించి అభిప్రాయాలు చెప్పిన తర్వాతే ఆమోదం పొందాలని ప్రభుత్వం కోరుకుంటోందని వివరించారు. ఎన్‌సీపీజికి చెందిన 20 మంది లోక్‌సభ సభ్యులు కొత్త పార్టీతో అనుబంధం కోరుతూ స్పీకర్‌కు లేఖ ఇచ్చారని, వారికి ప్రత్యేక సీటింగ్ ఏర్పాటు చేయాలని కూడా విజ్ఞప్తి చేసినట్లు రిజిజా తెలిపారు. ఈ అంశం ప్రస్తుతం స్పీకర్ పరిశీలనలో ఉందని చెప్పారు. అలాంటి పరిస్థితిలో ఆ ఎంపీలను అఖిలపక్ష సమావేశానికి ఆహ్వానించకుండా ఎలా ఉండగలమని ప్రశ్నించారు. లోక్‌సభ అందరిదని, ప్రతి సభ్యుడికి చాక్కులు ఉంటాయని స్పష్టం చేశారు. ఎంపీల గుర్తింపు, పార్టీ విలీనం వంటి అంశాలు పూర్తిగా లోక్‌సభ స్పీకర్ పరిధిలోకి వస్తాయని, ఆ అంశంపై ఎలాంటి వ్యాఖ్యలు చేయటోసని రిజిజా పేర్కొన్నారు. అన్ని రాజకీయ పార్టీలతో సంప్రదింపులు జరపడం ప్రభుత్వ బాధ్యత అని, ఏకాభిప్రాయం కోసం అందరినీ సమావేశాలకు ఆహ్వానించడం సహజ ప్రక్రియ అని చెప్పారు. ప్రస్తుతం లోక్‌సభ, రాజ్యసభ సచివాలయాలు విడుదల చేసిన బులెటిన్‌లో ఎనిమిది బిల్లుల జాబితా మాత్రమే ఉందని రిజిజా తెలిపారు. అదనంగా మరో బిల్లును ప్రవేశపెట్టాల్సి వచ్చినా

ఇచ్చినట్లు అధికార వర్గాలు తెలిపాయి.

వైస్రదేవి, శివ్‌భారీ యాత్రలకూ తాత్కాలిక లైట్

ఐఎంఓ హెచ్చరికతో అమర్‌నాథ్ యాత్రను తాత్కాలికంగా నిలిపివేశారు. యాత్రికుల భద్రత దృష్ట్యా పహల్గాం, బాలాల్ మార్గాలతో పాటు జమ్మూలోని భగవతి సగర్ యాత్రి నివాస నుంచి కూడా యాత్రికుల ముందుకు వెళ్లేందుకు అనుమతి నిలిపి వేసినట్లు అధికారులు వెల్లడించారు. రియాసి జిల్లాలోని ప్రసిద్ధ మాతా వైష్ణోదేవి ఆలయానికి జరిగే యాత్రను కూడా తాత్కాలికంగా నిలిపివేశారు. భక్తులు అధికారిక ప్రకటనలను మాత్రమే విశ్వసించాలని, పరిస్థితిని నిరంతరం పర్యవేక్షిస్తున్నామని అధికారులు తెలిపారు. అదే జిల్లాలోని ప్రముఖ శివ్‌భారీ ఆలయ యాత్రను కూడా తాత్కాలికంగా రద్దు చేశారు.

ప్రజలు అప్రమత్తంగా ఉండాలని సూచనలు

జులై 23 వరకు జమ్మూకశ్మీర్‌లో మోస్తరు నుంచి భారీ వర్షాలు కురిసి అవకాశముందని వాతావరణ శాఖ హెచ్చరించిన నేపథ్యంలో ప్రజలు, యాత్రికులు అప్రమత్తంగా ఉండాలని అధికారులు సూచించారు. నదులు, వాగులు, కొండచరియలు విరిగినదే ప్రమాదం ఉన్న ప్రాంతాలకు వెళ్లవద్దని హెచ్చరించారు. యాత్రకు బయలుదేరే భక్తులు తాజా అధికారిక ప్రకటనలను పరిశీలించిన తర్వాతే ప్రయాణ ప్రణాళిక రూపొందించాలని విజ్ఞప్తి చేశారు.

చింతల్ సెల్కిల్ శివ్‌సగర్‌లో అక్రమ నిర్మాణాల జోరు

ఫిర్యాదు చేసిన టౌన్ ప్లానింగ్ అధికారుల మౌనం వెనుక మతులబు ఏంటి...?

ప్రజా పాలనలోనూ పట్టించుకోని అధికార యంత్రాంగం

అక్రమ సంపాదన ధ్వేయంగా టౌన్ ప్లానింగ్ అధికారులు

లక్ష కొట్టా...అదనపు అంతస్తు కట్టు అంటున్న అధికారుల వైసెం

జిహాచ్‌ఎంసి అధికారులే అండగా ఉ న్నారని బహిరంగంగా చెప్పుకుంటున్న అక్రమ నిర్మాణదారుడు

కుత్బుల్లాపూర్, జూన్ 19 (నమస్తే ఉదయం)

చింతల్ సర్కిల్ జగ్గిరిగుట్ట డివిజన్ పరిధిలోని శివసగర్ లో అక్రమ నిర్మాణాలు యదేచ్ఛగా కొనసాగుతున్నాయి. డివిజన్ పరిధిలోని శివసగర్ లో ఇదే పరిస్థితి నెలకొంది. శివసగర్ లోని అంగన్వాడీ కేంద్రం పక్కనగల ఇరుకు సందులో ఓ అక్రమ నిర్మాణదారుడు జి ఫ్లస్ 5 అంతస్తులు నిర్మాణాన్ని చేపడుతున్నాడు. అక్రమ నిర్మాణదారున్ని ఎవరైనా ప్రశ్నిస్తే ఏకంగా అధికారులే అమ్మామ్మాయి తీసుకొని అండగా నిలుస్తున్నారని బహిరంగంగా చెప్పుకుంటున్నాడు. జి ఫ్లస్ 5 అంతస్తులు నిర్మిస్తే జరగరానిది ఏదైనా జరుగుతే బాధ్యులు ఎవరు అని స్థానికులు అధికారులను ప్రశ్నిస్తున్నారు.? అక్రమ నిర్మాణదారుడు అధికారులే అండగా నిలుస్తున్నారని చెప్పడం...అధికారులు ఏ తరహాలో అవినీతికి పాల్పడుతున్నారో అర్థమవుతుందని స్థానికులు గుసగుసలాడుతున్నారు.

అక్రమ నిర్మాణాలపై టౌన్ ప్లానింగ్ అధికారుల మౌనం ఎందుకు..?

అక్రమ నిర్మాణాన్ని ఆరికట్టాల్సిన టౌన్ ప్లానింగ్ అధికారులే సూత్రధారులగా వ్యవహరిస్తూ నడిమిస్తున్నారని స్థానికులు ఆరోపిస్తున్నారు. అదనపు అంతస్తుకు ఇంత అని పసూలు చేస్తూ అక్రమాలను సక్రమంగా మారుస్తున్నారని ప్రజలు చెప్పులు కోరుకుంటున్నారు. ఇంత జరుగుతున్న టౌన్ ప్లానింగ్ అధికారులు మాత్రం నిమిత్తు నీరెత్తినట్లుగా వ్యవహరిస్తున్నారని స్థానికులు తీవ్ర ఆగ్రహం వ్యక్తం చేస్తున్నారు. జిహాచ్‌ఎంసి నుండి ఎలాంటి అనుమతులు పొందకుండా నిబంధనలకు విరుద్ధంగా వుట్టుగడుగుల్లా వెలుతున్నా అక్రమ కట్టడాలపై



చర్చలు తీసుకోవడంలో అధికారులు పూర్తిగా విఫలమయ్యారని ఆరోపించారు.

టౌన్ ప్లానింగ్ అధికారులకు పలుమార్లు ఫిర్యాదులు చేస్తున్న పట్టించుకోవడం లేదు

ఈ అక్రమ నిర్మాణాలపై స్థానిక ప్రజలు పలుమార్లు ఫిర్యాదు చేసిన ఈ అక్రమ నిర్మాణాల వైపు కన్నెత్తి చూడకపోవడం వెనుక భారీగా ముడుపులు చేతులు మారుతున్నాయని అనుమానాలు వ్యక్తమవుతున్నాయి. జిహాచ్‌ఎంసిలో అవినీతి అక్రమాలు ఏ స్థాయిలో ఉన్నాయో ఈ ఘటనలు తేటతెల్లం చేస్తున్నాయని ప్రజలు మండిపడుతున్నారు. టౌన్ ప్లానింగ్ విభాగంలో కొందరు సెక్షన్ అధికారులు నెలనెలా లక్షల్లో అక్రమంగా సంపాదిస్తున్నారని ఆరోపణలు కలకలం రేపుతున్నాయి. అనుమతులకు మించి ఇన్ఫ్రాజ్ట్రాక్చర్ నిర్మాణాలు జరుగుతున్న అధికారులు మాత్రం చూసి చూడనట్లు వ్యవహరిస్తున్నారని స్థానికులు వాపోతున్నారు. అక్రమ నిర్మాణాలపై చర్యలు తీసుకోవాల్సిన అధికారులు కేవలం నోటీసులు జారీ చేసి చేతులు దులుపుకుంటున్నారని విమర్శలు వెల్లువెత్తుతున్నాయి. దీంతో అక్రమార్కులు మరింత రెచ్చిపోయి ఎలాంటి భయం లేకుండా నిర్మాణాలు చేపడుతున్నారు. గట్టిలో సైతం అనుమతులు లేని కట్టడాలు వెలుస్తున్న తమకేమీ పట్టినట్లుగా వ్యవహరిస్తున్న అధికారుల తీరిపై స్థానికులు తీవ్ర ఆగ్రహం వ్యక్తం చేస్తున్నారు.

అక్రమ నిర్మాణాలను కూల్చివేయాల్సిన వారే లంచాలకు అలవాటు పడి కనీసం అటువైపు చూడకపోవడం దారుణమని ప్రజలు ఆగ్రహం వ్యక్తం చేస్తున్నారు. దీంతో భీవన, కంపియియల్ నిర్మాణదారులు అదృష్టం లేకుండా తమ ఇన్ఫ్రాజ్ట్రాక్చర్ నిర్మాణాలు చేపడుతూ తెలంగాణ రాష్ట్ర ప్రభుత్వ ఖజానాకు భారీగా గండి కొడుతున్నారు. ఈ అక్రమలపై ఎన్ని ఫిర్యాదులు చేసిన అధికారులు మాత్రం మోడ్డు నిద్ర నడిస్తున్నారని స్థానికులు ఆవేదన వ్యక్తం చేస్తున్నారు.

తూతూ మంత్రంగా నోటీసులు

ఎవరైనా ఫిర్యాదులు చేస్తే అక్రమ నిర్మాణ దారుల వద్ద నుండి భారీగా ముడుపులు తీసుకుంటూ తూతూ మంత్రంగా వారికి నోటీసులు ఇచ్చి వదిలేస్తున్నారని, ఆ తర్వాత వారిపై ఎలాంటి చర్యలు తీసుకోవడం లేదని ప్రజలు ఆవేదన వ్యక్తం చేస్తున్నారు. దీంతో టౌన్ ప్లానింగ్ అధికారులు అక్రమ నిర్మాణ దారులకు పరోక్షంగా సహకరిస్తున్నారని విమర్శలు వినిపిస్తున్నాయి. చింతల్ సర్కిల్ పరిధిలో అక్రమ నిర్మాణాలను పెంచి పోషించడం సర్వసాధారణంగా మారిందని, అధికారులు ప్రభుత్వ ఖజానాకు భారీగా నష్టం కలిగిస్తూ కోట్లు గడిస్తున్నారు అని స్థానికులు ఆరాపించారు. ప్రభుత్వం నిరేశించిన నిబంధనలకు విరుద్ధంగా ఎలాంటి సెల్ బ్యాక్ లేకుండా అదనపు అంతస్తులు నిర్మిస్తున్నా, అధికారులు మాత్రం రాజకీయ నాయకులు కనుసన్నల్లో పనిచేస్తున్నారని ప్రజలు ఆవేదన వ్యక్తం చేస్తున్నారు. సామాన్య ప్రజల ఫిర్యాదు చేసిన అధికారులు ఏమాత్రం స్పందించకపోవడం విద్వేదంగా ఉందని అన్నారు.

ప్రజా పాలనలోనూ పట్టించుకోని అధికార యంత్రాంగం

అక్రమ నిర్మాణాలపై టౌన్ ప్లానింగ్ అధికారులకు పలుమార్లు ఫిర్యాదులు చేసి వినిగిపోయిన స్థానిక ప్రజలు ప్రజా పాలనలోనూ ఫిర్యాదు చేసిన ఎలాంటి చర్యలు తీసుకోకపోవడంతో తమ గోడు వివేశారు లేరా అని ప్రశ్నిస్తున్నారు. ముఖ్యమంత్రి రేవంత్ రెడ్డి ప్రమాణ స్వీకారం చేశాక ప్రజా పాలన పేరుతో ప్రజలకు ప్రభుత్వ అధికారులకు మధ్య సమన్వయ పరిష్కారానికి ప్రజావాణీ ఎంతో ఉ పయోగపడుతుందని భావించినా... క్షేత్రస్థాయిలో మాత్రం పరిస్థితులు మారడం లేదని ప్రజలు నిరాశ వ్యక్తం చేస్తున్నారు. ప్రజావాణీలో వచ్చిన ఫిర్యాదులను కూడా అధికారులు పట్టించుకోకుండా అక్రమ నిర్మాణాలకు వస్తాను పలుకుతున్నారంటే ఇక సామాన్యుల పరిస్థితి ఏమిటని ప్రశ్నిస్తున్నారు. అక్రమ నిర్మాణాలకు పాల్పడుతున్న అధికారులపై చర్యలు తీసుకోవాలని అలాగే అక్రమ నిర్మాణాలు చేపడుతున్న వారిపై కేసిన చర్యలు అణగి వాణివాలని డిమాండ్ చేస్తున్నారు. అధికారులు ప్రజాక్షేత్రంలో పర్యటించాలి కానీ, రాజకీయ నాయకులకు పత్తాను పలకకుండా ప్రభుత్వ ఆదాయానికి గండి కొడుతున్న వారిపై చర్యలు తీసుకోవాలని ప్రజలు కోరుతున్నారు. ఇకనైనా ప్రజావాణీలో ఇచ్చిన ఫిర్యాదులను స్వీకరించిన పిదప సంబంధిత అధికారులు స్పందించి అక్రమ నిర్మాణాలపై చర్యలు తీసుకోవాలని వారు కోరుతున్నారు.



జాతీయ పోలీస్... అకాడమీలో లైంగిక వేధింపులు

మొదటి పేజీ తరువాయి...

అసభ్యకరమైన మెసేజ్‌లు పంపుతూ, మానసికంగా వేధిస్తూ, దుర్భాషలాడుతున్నాడని బాధితురాలు తన ఫిర్యాదులో పేర్కొంది.

కత్తితో బెదిరించి.. పైవేటి వీడియోలు తీసి..

బాధితురాలు అందించిన ఫిర్యాదు ప్రకారం.. నిందితుడు ఉదయ్ కృష్ణారెడ్డి ఆమెను జూలై 9వ తేదీన జుట్టుపట్టుకుని బలవంతంగా గదిలోకి లాక్కెళ్లి, మెడపై కత్తి పెట్టి బెదిరించాడు. అంతటితో ఆగకుండా, ఆమెకు సంబంధించిన కొన్ని ప్రైవేట్ వీడియోలను రికార్డ్ చేశాడు. అనంతరం ఆమె మొబైల్ ఫోన్‌ను బలవంతంగా లాక్కొని, ఆ ప్రైవేట్ వీడియోలను ఆమె భర్తకు వాట్సాప్ ద్వారా పంపాడని బాధితురాలు ఆరోపించింది. బాధితురాలి ఫిర్యాదు ఆధారంగా ట్రైని ఐపీఎస్ ఉదయ్ కృష్ణారెడ్డిపై అత్తాపూర్ పోలీసులు ఆరు సెక్షన్ల కింద కేసు నమోదు చేశారు. బీఎన్‌ఎస్ 74,75,77, 315(2) , ఐటీ యాక్ట్ 66 (సి) కింద కేసు నమోదు చేసిన పోలీసులు.. దీనిపై త్వరలోనే ఉదయ్ కృష్ణారెడ్డి స్పేట్టెంట్ ను నమోదు చేసేందుకు సిద్ధమవుతున్నారు. దేశంలోనే అత్యున్నత పోలీస్ శిక్షణా కేంద్రంలో.. కాబోయే ఐపీఎస్ అధికారుల మధ్య ఇలాంటి ఘటన చోటుచేసుకోవడం పోలీస్ వర్గాల్లో తీవ్ర సంచలనంగా మారింది. పోలీసులు ఈ ఘటనపై దర్యాప్తును వేగవంతం చేశారు

ప్రజా సంక్షేమమే ప్రభుత్వ లక్ష్యం..

మొదటి పేజీ తరువాయి...

వస్తే పరిసర గ్రామాలకు నాణ్యమైన, నిరంతర విద్యుత్ సరఫరా మరింత మెరుగుపడుతుందని తెలిపారు. అనంతరం రూ.3.95 కోట్ల వ్యయంతో తాళ్ళగూడెం నుంచి నర్సయ్యకుంట వరకు (ఎంపీపీఎస్ పాఠశాల మీదుగా) నిర్మించనున్న బీటీ రహదారి పనులకు శంకుస్థాపన చేశారు. అలాగే రూ.5 కోట్ల వ్యయంతో ఇల్లందు ఆర్ఆండ్‌బీ రహదారి నుంచి కామీపల్లి స్థానవాటిక వరకు పెద్ద చెరువు మీదుగా నిర్మించనున్న బీటీ రహదారి పనులను ప్రారంభించారు.

ఈ సందర్భంగా ఉప ముఖ్యమంత్రి మాట్లాడుతూ.. ఈ పనులు పూర్తయితే రవాణా సౌకర్యాలు మెరుగుపడటంతో పాటు గ్రామీణాభివృద్ధికి మరింత వేగం చేకూరుతుందని అన్నారు. సంక్షేమంతో పాటు అభివృద్ధికి రాష్ట్ర ప్రభుత్వం సమాన ప్రాధాన్యం ఇస్తోందని, ప్రజల అవసరాలకు అనుగుణంగా ప్రతి నియోజకవర్గంలో మౌలిక వసతుల కల్పనపై ప్రత్యేక దృష్టి సారించిందని పేర్కొన్నారు. ఈ కార్యక్రమంలో జిల్లా కలెక్టర్ దివాకర డిఎస్, డిజిఎన్‌పీడిసీఎల్ ఎండి వరుణ్ రెడ్డి, ఎమ్మెల్సీలు కోరం కనకయ్య, రాందాస్ నాయక్, సుధా చైర్మన్ వువ్వన్నాళ్ల దుర్గాప్రసాద్, డిజిఎన్‌పీడిసీఎల్ డైరెక్టర్ వి. మోహన్ రావు, సీఈ రాజు చౌహాన్, ఎస్ఈ ఇసుగుర్తి శ్రీనివాసాచారి, షీఆర్ ఎస్‌ఈ జి. వెంకట్ రెడ్డి, ఈఈ మహేష్ బాబు, కామీపల్లి తహసీల్దార్ శ్రీనివాసరావు, వివిధ శాఖల అధికారులు, ప్రజాప్రతినిధులు పాల్గొన్నారు.

ఎస్‌ఐఆర్‌పై నిర్లక్ష్యాన్ని సహించబోం

మొదటి పేజీ తరువాయి...

పార్టీ చోస్టుల కోసం గాంధీభవన్ చుట్టూ తిరిగేవారికి నియామకాలు ఉండవని తేల్చిచెప్పారు. జులై 30న మరోసారి సమగ్ర సమీక్ష నిర్వహించి అసెంబ్లీ నియోజకవర్గాల వారీగా నివేదికలు పరిశీలిస్తామని వెల్లడించారు. బూత్ లెవల్ అధికారుల (బీఎల్ఓ) నివేదికలపై మాత్రమే ఆధారపడ్డాడని సీఎం సూచించారు. పార్టీ తరపున పనిచేస్తున్న బూత్ లెవల్ ఏజెంట్లు (బీఎల్ఏ) నివేదికలను కూడా తప్పనిసరిగా పరిశీలించాలని ఆదేశించారు. పార్టీ బీఎల్ఏలతో నిరంతర సమన్వయం కొనసాగించాలని, క్షేత్రస్థాయిలో వారి సేవలను సమర్థంగా వినియోగించుకోవాలని సూచించారు. రానున్న పది రోజులు నాయకులంతా నియోజకవర్గాల్లోనే పర్యటించాలని రేవంత్‌రెడ్డి చెప్పారు. గాంధీభవన్ బృందం బీఎల్ఏ, బీఎల్ఓ నివేదికలను నిరంతరం పర్యవేక్షించాలని ఆదేశించారు. అత్యుత్తమంగా పనిచేసిన 100 మంది బీఎల్ఏలకు రాహుల్ గాంధీని కలిసే అవకాశం కల్పించడంతో పాటు ఆయనతో ఫోటో దిగే అవకాశం కూడా ఇస్తామని ప్రకటించారు.

ప్రతి జిల్లాలో ఎల్‌ఎన్‌ఐ కమాండ్ కంట్రోల్ రూమ్స్: మంత్రి శ్రీధర్ బాబు

మొదటి పేజీ తరువాయి...

ప్రణాళిక ఆమలు చేస్తామన్నారు. సాగునీటి విషయంలో తమకు ఎలాంటి భేషజాలు లేవని, ఎస్పీఎస్‌ఎ చెబితే తప్పకుండా మేడిగడ్డ, కన్నెపల్లి నుంచి నీళ్లు ఎత్తిపోస్తామన్నారు. ఒక్కరోజు లక్ష క్యూసెక్కులు రాగానే విపక్ష నేతలు గోల చేశారని ప్రస్తుతం గోదావరిలో 16వేల క్యూసెక్కుల వరద కూడా లేదన్నారు. ఎన్‌ఎస్‌ఐ పరిస్థితులపై కరీంనగర్ కలెక్టరేట్‌లో ఇవాళ మంత్రుల బృందం సమీక్ష నిర్వహించింది. ఉమ్మడి కరీంనగర్ జిల్లాలో చేపట్టాల్సిన చర్యలపై మంత్రుల బృందం సమీక్షించారు. వివిధ శాఖలు తీసుకోవాల్సిన చర్యలపై అధికారులకు మంత్రులు దిశానిర్దేశం చేశారు. ఈ సందర్భంగా మాట్లాడిన శ్రీధర్ బాబు.. భూగర్భ జలాల పరిరక్షణపై సమగ్రంగా సమీక్ష నిర్వహించామన్నారు. ఒక సీనియర్ అధికారిని ప్రత్యేక అధికారిగా నియమించామన్నారు.

మీరు అధికారంలో ఉండగా ఎవరు అడ్డుకున్నారు:

కేటీఆర్ యువతను పక్కదూరపట్టేంచే ప్రయత్నం చేస్తున్నారని, తెలంగాణ వచ్చిన తర్వాత కూడా బీఆర్‌ఎస్ గ్రూప్-1 పరీక్షలు సరిగా నిర్వహించలేదని విమర్శించారు. పదేళ్లు ఉద్యోగాలు ఇవ్వకుండా బీఆర్‌ఎస్‌ను ఎవరైనా అడ్డుకున్నారా అని ప్రశ్నించారు. రెండున్నరేళ్లలో 56 వేలకు పైగా ప్రభుత్వ ఉద్యోగాలు ఇచ్చామన్నారు. 2 లక్షల ఉ ద్యోగాలు ఇస్తామని చెప్పామని.. జాతీ క్యాలెండర్ విడుదల చేశామన్నారు.



హెచ్చరించారు. రైతులు కొనుగోలు చేసిన

దేశానికి అన్నం పెట్టేవాడు రైతు: ఎమ్మెల్యే సతీమణి జ్యోతి కృష్ణమోహన్ రెడ్డి



అనంతపురం గ్రామంలో వర్షం కోసం గ్రామస్థులు ప్రత్యేకంగా పూజలు నిర్వహించారు.

గద్యాల జిల్లా ప్రతినిధి, జూలై 19(నమస్తే ఉదయం)

దేశానికి అన్నం పెట్టేవాడు రైతు అని గద్యాల శాసనసభ్యులు బండ్ల కృష్ణమోహన్ రెడ్డి సతీమణి జ్యోతి అన్నారు. ఆదివారం గద్యాల నియోజకవర్గం గద్యాల మండలం పరిధిలో అనంతపురం గ్రామంలో గ్రామస్థులు వర్షం కోసం దేవాలయంలో ప్రత్యేక పూజల్లో ముఖ్య అతిథిగా ఎమ్మెల్యే సతీమణి బండ్ల జ్యోతి కృష్ణ మోహన్ రెడ్డి పాల్గొన్నారు.గ్రామస్థులు రైతులు నిర్వహిస్తున్న మహా యజ్ఞం, ప్రత్యేక పూజలు వరుణ దేవుని కోసం సంతోషకరమన్నారు. వినూరులు నిర్వహించిన నృత్య ప్రదర్శనను

పడదం జరుగుతుందన్నారు. కాబట్టి గ్రామంలో గ్రామస్థులంతా కలిసి ప్రత్యేకంగా వరుణ దేవుని కోసం త్వరగా వర్షాలు ఉండాలని ప్రత్యేక పూజలు నిర్వహించడం జరుగుతుందన్నారు. గ్రామస్థులు చేసిన పూజలు ఫలించి దేవుడు త్వరగా వర్షాలను పడి రైతులకు మంచి పంటలు పండి మంచి గిట్టుబాటు ధర రావాలి రైతులు ఎలాంటి ఇబ్బంది లేకుండా ఆర్థికంగా అభివృద్ధి చెందాలి అని ఆ భగవంతున్ని వరుణ దేవుని ప్రార్థించడం జరిగిందన్నారు.రైతు అభివృద్ధి చెందుతాయో దేశం అన్నీ రంగాల అభివృద్ధి చెందుతుంది.ఈ కార్యక్రమంలో మాజీ ఎంపీటీసీ, సీనియర్ నాయకులు జయరామిరెడ్డి, మాజీ ఆలయ కమిటీ డైరెక్టర్ రాధామ్మ రెడ్డి నాయకులు, కార్యకర్తలు, గ్రామస్థులు తదితరులు పాల్గొన్నారు.

ఘనంగా పీటర్ ప్రభాకర్ రెడ్డి జన్మదిన వేడుకలు

పుట్టినరోజు శుభాకాంక్షలు తెలిపిన నాయకులు, పాత్రికేయులు, అభిమానులు

గద్యాల జిల్లా ప్రతినిధి, జూలై 19(నమస్తే ఉదయం)



జోగుళాంబ గద్యాల జిల్లా డిస్సీ మాజీ అధ్యక్షులు, కాంగ్రెస్ పార్టీ రాష్ట్ర నాయకులు పటేల్ ప్రభాకర్ రెడ్డి జన్మదిన వేడుకలను ఆదివారం గద్యాలలో అభిమానులు ఘనంగా నిర్వహించారు. ఈ సందర్భంగా నాయకులు, కార్యకర్తలు, అభిమానులు కేక్ కట్ చేసి జన్మదిన వేడుకలను జరుపుతూ ప్రభాకర్ రెడ్డికి హృదయపూర్వక శుభాకాంక్షలు తెలిపారు. అలాగే సీనియర్ పాత్రికేయులు చుక్క నంద్రన్ రెడ్డి, మహబూబ్ పాషా తదితరులు ప్రభాకర్ రెడ్డిని శాలువాతో ఘనంగా సన్మానించి జన్మదిన శుభాకాంక్షలు తెలియజేశారు.అదేవిధంగా 28వ వార్షిక కౌన్సిలర్ చంద్రశేఖర్, సీనియర్ రిపోర్టర్ లోకేష్ ఆచారి, నాయకులు రవిరెడ్డి, యువజన కాంగ్రెస్ జిల్లా ఉపాధ్యక్షులు చిట్టెం పురషోత్తం రెడ్డి తమ మిత్రబృందంతో కలిసి శాలువాతో సత్కరించి పుట్టినరోజు శుభాకాంక్షలు తెలియజేశారు. ఈ కార్యక్రమంలో పలువురు కాంగ్రెస్ నాయకులు, కార్యకర్తలు, అభిమానులు పాల్గొని పీటర్ ప్రభాకర్ రెడ్డి ఆయురారోగ్యాలతో, ప్రజాసేవలో మరిన్ని విజయాలు సాధించాలని ఆకాంక్షించారు.

నేటి ప్రజావాణి కార్యక్రమం రద్దు....

జిల్లా కలెక్టర్ రిజ్వాన్ భాషా షేక్

గద్యాల జిల్లా ప్రతినిధి, జూలై 19(నమస్తే ఉదయం)



20వ తేదీ (సోమవారం) నిర్వహించే ప్రజావాణి కార్యక్రమాన్ని రద్దు చేస్తున్నట్లు జిల్లా కలెక్టర్ రిజ్వాన్ భాషా షేక్ నేడు ఒక ప్రకటనలో తెలియజేశారు.సోమవారం 20వ తేదీన ఉమ్మడి మహబూబ్ నగర్ జిల్లాలో ప్రస్తుత ఎల్ - సిన్ పరిస్థితులపై చేపట్టబ్దిన ముందస్తు చర్యల పట్ల జిల్లా ఇన్చార్జ్ ,వైస్ ఆరోగ్యశాఖ మంత్రి దామోదర రాజనర్సింహ అధ్యక్షతన ప్రత్యామ్నాయ కార్యాచరణ ప్రణాళికపై నిర్వహించే సమీక్ష సమావేశానికి జిల్లా కలెక్టర్ తో పాటు జిల్లాకు సంబంధించిన వివిధ శాఖల అధికారులను సమావేశంలో పాల్గొనేందుకు వెళ్తున్నందున సోమవారం నిర్వహించే ప్రజావాణి కార్యక్రమాన్ని రద్దు చేస్తున్నట్లు జిల్లా కలెక్టర్ తెలిపారు.ప్రజావాణి ద్వారా తమ సమస్యల పరిష్కారానికి వచ్చే జిల్లా ప్రజలు ఇల్లీ విషయాన్ని గమనించి కార్యాలయానికి వచ్చి అసౌకర్యానికి గురి కాకూడదని తెలియజేశారు.

ఆల్ ఇండియా అంబేద్కర్ యువజన సంఘం (ఎ.ఐ.ఎ.వై.ఎస్) తెలంగాణ రాష్ట్ర ప్రధాన కార్యదర్శిగా కర్క నాగరాజ్ నియామకం

కూకట్ పల్లి, జూలై 19 (నమస్తే ఉదయం)

ఆల్ ఇండియా అంబేద్కర్ యువజన సంఘం (ఎ.ఐ.ఎ.వై.ఎస్) తెలంగాణ రాష్ట్ర ప్రధాన కార్యదర్శిగా కూకట్ పల్లి నియోజకవర్గం మూసాపేట్ ప్రాంతానికి చెందిన కర్కనాగరాజ్ అధికారికంగా నియమితులయ్యారు. ఆల్ ఇండియా అంబేద్కర్ యువ సంఘం 30వ కోర్ కమిటీ మీటింగ్ హైదరాబాద్ లకిడికపూల్ సమాంతర కార్యాలయంలో నిర్వహించారు. ఈ కార్యక్రమానికి సభాధ్యక్షులు ఎన్ వరుణ్ కుమార్ ఆధ్వర్యంలో నిర్వహించారు. ఈ నియామక పత్రాన్ని రాష్ట్ర కార్యాలయంలో ఎ.ఐ.ఎ.వై.ఎస్ జాతీయ సమన్వయకర్త ఎన్. వరుణ్ కుమార్, తెలంగాణ రాష్ట్ర అధ్యక్షులు కవారం వినయ్ కుమార్ సమక్షంలో కర్కనాగరాజు కు అందజేశారు. ఈ సందర్భంగా కర్క నాగరాజ్ మాట్లాడుతూ... తనపై విశ్వాసం ఉంచి 25 సంవత్సరాల నుండి తను చేస్తున్న సేవలను గుర్తించి ఈ కీలక బాధ్యతను అప్పగించిన ఎ.ఐ.ఎ.వై.ఎస్ జాతీయ, రాష్ట్ర నాయకత్వానికి హృదయపూర్వక కృతజ్ఞతలు తెలిపారు. గతంలో కూకట్ పల్లి నియోజకవర్గం అధ్యక్షుడిగా గ్రేటర్ కన్సిలర్ గా, గ్రేటర్ హైదరాబాద్ అధ్యక్షుడిగా పనిచేస్తున్న తనకు రాష్ట్ర స్థాయి పదవి రావడం పట్ల ఆనందం వ్యక్తం చేశారు. డా. బి. ఆర్. అంబేద్కర్ ఆశయాలు, సిద్ధాంతాలను ప్రజల్లో మరింత విస్తృతంగా చాటుతూ, తెలంగాణ రాష్ట్రవ్యాప్తంగా సంస్థను మరింత బలోపేతం చేయడానికి సంపూర్ణ అంకితభావంతో, నిబద్ధతతో పనిచేస్తానని ఆయన ప్రతిజ్ఞ చేశారు. ఈ సందర్భంగా ఎ.ఐ.ఎ.వై.ఎస్ నాయకులు, సభ్యులు,



శ్రేయోబిలాషులు, అభిమానులు కర్క నాగరాజ్ కు హృదయపూర్వక అభినందనలు తెలియజేస్తూ, ఆయన తన నూతన బాధ్యతల్లో విజయవంతంగా రాణించాలని ఆకాంక్షించారు. ఆల్ ఇండియా అంబేద్కర్ యువజన సంఘం (ఎ.ఐ.ఎ.వై.ఎస్) గ్రేటర్ హైదరాబాద్ కమిటీని పూర్తిగా రద్దు చేస్తున్నట్లు రాష్ట్ర కార్యాలయం, రెడ్డి హిల్స్ లో నిర్వహించిన సమావేశంలో నిర్ణయం తీసుకున్నారు.ఈ సందర్భంగా నాయకులు మాట్లాడుతూ, సెప్టెంబర్ నెలలో గ్రేటర్ హైదరాబాద్ ను హైదరాబాద్, సైబరాబాద్, మల్కాజిగిరి అనే మూడు విభాగాలుగా విభజించి, ఆయా ప్రాంతాలకు అధ్యక్షులను నియమించి పూర్తి స్థాయి కమిటీలను ఏర్పాటు చేయనున్నట్లు తెలిపారు. అలాగే, ఆల్

ఇండియా అంబేద్కర్ యువజన సంఘం స్థాపించి ఈ సంవత్సరం సెప్టెంబర్ నెలతో 50 సంవత్సరాల స్వర్ణోత్సవం (గోల్డెన్ జూబి) పూర్తి చేసుకుంటున్న సందర్భంగా, భారీ బహిరంగ సభను నిర్వహించాలని సమావేశంలో తీర్మానించారు. యువజన సంఘానికి విశేష సేవలు అందించిన సీనియర్ దళిత నాయకులను ఆ సభలో ఘనంగా సన్మానించడంతో పాటు, రాష్ట్రవ్యాప్తంగా యువజన సంఘం సభ్యత్వ సమేధ కార్యక్రమాన్ని విస్తృతంగా చేపట్టాలని నిర్ణయించారు. ఈ సమావేశంలో రాష్ట్ర కార్యదర్శులు దుప్పాద్ అప్పలరాజు, దాసరి ప్రభు, మంజుల, శాతరి వినయ్ కుమార్, వడ్డే నాగార్జున తదితరులు పాల్గొన్నారు.



భవన నిర్మాణ కార్మికులకు జనసేన అండగా ఉంటుంది

ముమ్మరెడ్డి ప్రేమ కుమార్

ఏవీపీ పురంలో లేబర్ కార్డు -- ఈ-శ్రమ్ బీమా కార్డు నమోదు కార్యక్రమానికి శ్రీకారం

కూకట్ పల్లి, జూలై 19 (నమస్తే ఉదయం)

కూకట్ పల్లి నియోజకవర్గంలోని ఏవీపీ పురంలో జనసేన పార్టీ ఆధ్వర్యంలో కేంద్ర ప్రభుత్వం అమలు చేస్తున్న భవన, ఇతర నిర్మాణ కార్మిక సంక్షేమ బోర్డు ఆధ్వర్యంలోని లేబర్ కార్డు, ఈ-శ్రమ్ బీమా కార్డు నమోదు కార్యక్రమాన్ని ఘనంగా నిర్వహించారు. ఈ కార్యక్రమానికి జనసేన పార్టీ జాయినింగ్ కమిటీ సభ్యులు, కూకట్ పల్లి నియోజకవర్గం కంటెస్ట్ ఎమ్మెల్యే అభ్యర్థి ముమ్మరెడ్డి ప్రేమ కుమార్ మాట్లాడుతూ దేశ నిర్మాణంలో భవన నిర్మాణ కార్మికుల పాత్ర ఎంతో కీలకమని పేర్కొన్నారు. ఎందసకా, వానసకా కష్టపడి పనిచేస్తూ సమాజ అభివృద్ధికి తమ వంతు సేవలందిస్తున్న కార్మికుల సంక్షేమం ప్రతి ప్రభుత్వానికి ముఖ్య బాధ్యత అని అన్నారు. అలాంటి కార్మికులకు భరోసా కల్పించేందుకు కేంద్ర ప్రభుత్వం అమలు చేస్తున్న సంక్షేమ పథకాలను ప్రతి అర్హుడూ వినియోగించుకోవాలని పిలుపునిచ్చారు.లేబర్ కార్డు, ఈ-శ్రమ్ బీమా కార్డుల ద్వారా కార్మికులు ప్రమాద బీమా, ఆర్థిక భద్రత, సంక్షేమ పథకాల ప్రయోజనాలు, అత్యవసర పరిస్థితుల్లో కుటుంబాలకు ఆర్థిక సహాయం వంటి అనేక లబ్ధులను పొందే అవకాశం ఉందని ఆయన వివరించారు. ప్రతి నిర్మాణ కార్మికుడు తప్పనిసరిగా నమోదు చేసుకొని ప్రభుత్వ సంక్షేమ పథకాల ప్రయోజనాలను సద్వినియోగం చేసుకోవాలని సూచించారు. అలాగే, భవన నిర్మాణ కార్మికులు ఎదుర్కొంటున్న సమస్యలను ప్రభుత్వం దృష్టికి తీసుకెళ్లి వాటి పరిష్కారానికి జనసేన పార్టీ నిరంతరం కృషి చేస్తుందని స్పష్టం చేశారు. జనసేన పార్టీ అధినేత, ఆంధ్రప్రదేశ్ ఉప ముఖ్యమంత్రి పవన్ కళ్యాణ్ కార్మికుల సంక్షేమానికి ఎల్లప్పుడూ ప్రాధాన్యత ఇస్తారని, కార్మిక కుటుంబాల భవిష్యత్తు భద్రంగా ఉండేలా అన్ని విధాలుగా అండగా నిలుస్తారని తెలిపారు. ఈ సమోదు కార్యక్రమానికి స్థానిక కార్మికులు పెద్ద సంఖ్యలో హాజరై లేబర్ కార్డు, ఈ-శ్రమ్ బీమా కార్డు నమోదు ప్రక్రియలో పాల్గొన్నారు. కార్యక్రమంలో కేంద్ర ప్రభుత్వ సంక్షేమ పథకాలపై అవగాహన కల్పిస్తూ, కార్మికుల సందేహాలకు నిర్వాహకులు సమాధానాలు ఇచ్చారు. ఈ కార్యక్రమంలో జనసేన పార్టీ నాయకులు కొల్లా శంకర్, వేముల మహేష్, రణదిమ్, సింహాద్రి, ప్రసాద్, గోవింద్, శివశంకర్, దుర్గోధన, రాజు తదితరులు పాల్గొని కార్యక్రమం విజయవంతం కావడానికి సహకరించారు. భవన నిర్మాణ కార్మికుల సంక్షేమం కోసం ఇలాంటి సేవా కార్యక్రమాలను భవిష్యత్తులో కూడా కొనసాగిస్తామని జనసేన నాయకులు పేర్కొన్నారు.



శేరిలింగంపల్లి జిల్లా వెంకటేశ్వర్ నగర్ డివిజన్- 248లో ఘనంగా ఓటిసీ కమిటీ ఏర్పాటు

ఓటిసీ శక్తిని బలోపేతం చేస్తూ పార్టీ అభివృద్ధికి అంకితభావంతో పనిచేయాలని నాయకులు పిలుపు

కూకట్ పల్లి, జూలై 19 (నమస్తే ఉదయం)

శేరిలింగంపల్లి నియోజకవర్గంలోని భారతీయ జనతా పార్టీ వెంకటేశ్వర్ నగర్ డివిజన్-248లో ఓటిసీ కమిటీని డివిజన్ ఓటిసీ అధ్యక్షుడు సిహెచ్. కృష్ణ మురళి పటేల్ ఆధ్వర్యంలో ఘనంగా ఏర్పాటు చేశారు. పార్టీని క్షేత్రస్థాయిలో మరింత బలోపేతం చేయడం, ఓటిసీ వర్గాలను సంఘటితం చేయడం, ప్రజలకు మరింత చేరువ కావడం లక్ష్యంగా ఈ కమిటీని ఏర్పాటు చేసినట్లు నాయకులు తెలిపారు. ఈ కార్యక్రమానికి ముఖ్య అతిథులుగా డివిజన్ అధ్యక్షుడు బాలు యాదవ్, రాష్ట్ర ఓటిసీ నాయకుడు గోవర్ధన్ చారి, మాజీ అధ్యక్షుడు భూపాల్ రెడ్డి, డివిజన్ జనరల్ సెక్రటరీ శ్రీకాంత్ యాదవ్ హాజరై నూతన కమిటీ సభ్యులకు శుభాకాంక్షలు తెలియజేశారు. ఈ సందర్భంగా డివిజన్ అధ్యక్షుడు బాలు యాదవ్ మాట్లాడుతూ, భారతీయ జనతా పార్టీ బలోపేతంలో ఓటిసీ వర్గాల పాత్ర ఎంతో కీలకమని పేర్కొన్నారు. ప్రతి కార్యకర్త పార్టీ సిద్ధాంతాలను ప్రజల్లోకి తీసుకెళ్లడంలో చురుకైన వ్యవహరించాలని, ప్రజా సమస్యల పరిష్కారంలో ముందుండి సేవలందించాలని సూచించారు. కేంద్ర ప్రభుత్వం అమలు చేస్తున్న సంక్షేమ పథకాలను ప్రజలకు వివరించి, వాటి ప్రయోజనాలను ప్రతి ఇంటికి చేరవేయాలని పిలుపునిచ్చారు. రాష్ట్ర ఓటిసీ నాయకుడు గోవర్ధన్ చారి మాట్లాడుతూ, ఓటిసీ సమాజ అభివృద్ధికి భారతీయ జనతా పార్టీ ఎల్లప్పుడూ కట్టుబడి ఉందన్నారు. సమాజంలోని అన్ని వర్గాలను కలుపుకొని పార్టీని మరింత బలోపేతం చేసే దిశగా నూతన కమిటీ సభ్యులు కృషి చేయాలని ఆకాంక్షించారు. డివిజన్ ఓటిసీ అధ్యక్షుడు సిహెచ్. కృష్ణ మురళి పటేల్ మాట్లాడుతూ, తనపై పార్టీ నాయకత్వం ఉంచిన సమృద్ధిని నిలబెట్టుకునేందుకు కృషి చేస్తానని తెలిపారు. డివిజన్ పరిధిలోని ప్రతి ఓటిసీ కుటుంబానికి పార్టీని చేరువ చేస్తూ, ప్రజా సమస్యల పరిష్కారానికి నిరంతరం పనిచేస్తామని అన్నారు. పార్టీ ఆదేశాల మేరకు కార్యకర్తలను సమన్వయం చేసుకుంటూ సంస్థాగతంగా పార్టీని మరింత బలోపేతం చేస్తామని పేర్కొన్నారు. ఈ కార్యక్రమంలో ఓటిసీ కమిటీ ఉపాధ్యక్షుడు నాగరాజు, జనరల్ సెక్రటరీ వినీత్ గౌడ్, ఎం. యాదగిరి, కామరాజు యాదవ్, బీజేపీ నాయకులు ప్రకాంత్, కవిత, సంతోష్, బీజేవైఎం అధ్యక్షుడు రవికమార్ యాదవ్, కిసాన్ మోర్చా అధ్యక్షుడు మహేందర్, ఎస్సీ మోర్చా అధ్యక్షుడు కుమార్, హరిష్ యాదవ్ తో పాటు పార్టీ నాయకులు, కార్యకర్తలు, ఓటిసీ ప్రతినిధులు పెద్ద సంఖ్యలో పాల్గొన్నారు. కార్యక్రమం అనంతరం నూతన కమిటీ సభ్యులను నాయకులు అభినందిస్తూ, పార్టీ అభివృద్ధి, ప్రజా సేవ, ఓటిసీ సంక్షేమం కోసం ఐక్యంగా పనిచేయాలని పిలుపునిచ్చారు.